

جا گیردارانہ نظام کے خلاف عوامی انقلاب میں پاکستان کا نوجوان طبقہ ہر اول دستہ ثابت ہو گا، الطاف حسین اربوں کھربوں کے قرضے معاف کرانے والے قومی شیروں کے خلاف عوامی انقلاب، پاکستان کا مقدربن چکا ہے پنجاب کے عوام بالخصوص طلباء و طالبات پاکستان کی بقاء و سلامتی اور عوام کی فلاح و بہبود کیلئے ایم کیوا یم کا ساتھ دیں کرپٹ جا گیرداروں اور قومی دولت لوٹے والوں کو لبرٹی چوک پر لٹکایا جائے گا

لبرٹی چوک لا ہور میں ایم کیوا یم کے امدادی کمپ میں موجود مدداران اور کارکنان سے ٹیلی فون پر بات چیت

لندن---14، ستمبر 2010ء

متعدد قومی موسومنٹ کے قائد جناب الطاف حسین نے کہا ہے کہ فرسودہ جا گیردارانہ نظام کے خلاف عوامی انقلاب میں پاکستان کا نوجوان طبقہ ہر اول دستے بنے گا۔ یہ بات انہوں نے گزشتہ روز لبرٹی چوک لا ہور میں ایم کیوا یم کے امدادی کمپ میں ایم کیوا یم لا ہور کی زوں کمیٹی کے ارکان اور کارکنان سے ٹیلی فون پر بات چیت کرتے ہوئے کہی۔ جناب الطاف حسین نے ذمہ داران اور کارکنان کو عید الفطر کی ولی مبارکباد پیش کرتے ہوئے کہا کہ رمضان المبارک کے مہینے اور عید میں بھی جس طرح آپ 24 گھنٹے سیالب زدگان کیلئے کام کرتے رہے اور مصیبت زدہ خاندانوں کو امدادی اشیاء فراہم کرتے رہے اس پر آپ زبردست شباباش اور خراج تحسین کے مستحق ہیں۔ انہوں نے کہا کہ ایم کیوا یم کی حق پرستانہ جدو جہد کی جہاں عوامی سطح پر پذیرائی کی جا رہی ہے وہی بعض شرپسند عناصر کی جانب سے خلق خدا کی خدمت میں مصروف کارکنان کو دھمکیاں دیکر ہر اس ان بھی کیا جا رہا ہے جو کہ قابلِ مذمت ہے۔ انہوں نے کارکنان پر زور دیا کہ وہ شرپسندوں کی اشتعال انگیز کارروائیوں کے جواب میں ہرگز مشتعل نہ ہوں اور اپنی پر امن جدو جہد جاری رکھیں، اور اس بات پر کامل یقین رکھیں کہ طاقت کے ذریعہ حق پرستی کی تحریک کو ختم نہیں کیا جاسکتا۔ جناب الطاف حسین نے کہا کہ تحریک کے بے لوث اور پر عزم ساتھیوں کی محنت رنگ لارہی ہے اور ایم کیوا یم کا فلسفہ حقیقت پسندی و عملیت پسندی صوبہ پنجاب کے ہرگلی کوچے میں پھیل رہا ہے اور انشاء اللہ وہ دن دونہیں جب ہر شہر اور گاؤں میں ایم کیوا یم کا پرچم لہر رہا ہو گا۔ جناب الطاف حسین نے کہا کہ ملک سے فرسودہ جا گیردارانہ نظام، قومی خزانہ لوٹے والے نو دولتوں اور اربوں کھربوں روپے کے قرضے لیکر معاف کرانے والوں کے خلاف عوامی انقلاب، پاکستان کا مقدربن چکا ہے اور پاکستان کا نوجوان طبقہ فرسودہ جا گیردارانہ نظام کے خلاف عوامی انقلاب میں ہر اول دستے بنے گا۔ انہوں نے پنجاب کے عوام بالخصوص طلباء و طالبات سے اپیل کی کہ وہ پاکستان کی بقاء و سلامتی، ترقی و خوشحالی اور عوام کی فلاح و بہبود کیلئے ایم کیوا یم کا ساتھ دیں۔ ایم کیوا یم، پاکستان سے نہ صرف فرسودہ جا گیردارانہ نظام اور کرپٹ سیاسی کلپنگ کا خاتمہ کرے گی بلکہ انتظام حکومت اور اقتدار میں ایماندار اور سچے محبت وطن لوگوں کی حکمرانی بھی قائم کرے گی۔ جب پاکستان میں حق پرستوں کی حکومت قائم ہوگی تو ایم کیوا یم کے نمائندے جا گیرداروں اور بادشاہوں کی طرح گھروں میں نہیں بیٹھیں گے بلکہ سچے خادم بن کر عوام کی عملی خدمت کریں گے اور ہر مشکل گھڑی میں عوام کے شانہ بشانہ ہوں گے۔ جناب الطاف حسین نے صوبہ پنجاب بالخصوص لا ہور کے ذمہ داران اور کارکنان کو مخاطب کرتے ہوئے کہ آپ پر عزم رہیں، ہمت و جرات کے ساتھ حق پرستی کی جدو جہد جاری رکھیں انشاء اللہ، صوبہ پنجاب اور لا ہور ایم کیوا یم کے مضبوط قلعے ثابت ہوئے اور پھر ایماندارانہ احتساب کر کے کرپٹ جا گیرداروں اور قومی دولت لوٹے والوں کو لبرٹی چوک پر لٹکایا جائے گا۔

☆☆☆☆☆